

MONS GUZEPPI DE PIRO

Mons. Guzeppi De Piro twieled l-Imdina, fit- 2 ta' Novembru 1877, f'wahda mill-familji l-aktar nobbli ta' Malta. Wara l-ewwel edukazzjoni tieghu fid-dar tal-familja, hu ghadha għall-liceo minn fejn ghamel il-Matrikola. Fl-1894 huwa beda kors tal-liġi. Imma ma spiccahiex għax fit-8 ta' Mejju 1898, waqt li kien qiegħed fil-Knisja tal-Gizwiti, il-Belt, għas supplika tal-Madonna ta' Pompey, hu ddecieda fuq dak li tant kien ilu jtella u jnizzel, is-sacerdozju. Hu qasam din ix-xewqa ma ommu li berkitu u nkorragietu bis-shih. F' dik l-istess sena mar Ruma biex jibda l- Filosofija u t-Tejologija. Qaddes fil 15 ta' Marzu 1902. Wara mar l-Isvizzera għall-mistrieħ u ffit tal-kura. Fl-1904 irritorna Malta u beda l-hidma tieghu ta' sacerdot fil-parrocča tal-Qrendi. Kien sacerdot impenjat hafna u bhala Malti bla heda għall-gid ta' pajjizna. Kien il- missier tal-fqar u l-orfni speċjalment fl-istituti ta' karita' li kellha l-Knisja. F' dan l-istess zmien hu habrek sa ma waqqaf u mexxa 'l quddiem l-ewwel soċjeta' religjuza missjunarja Maltija maskili, is- soċjeta' Missjunarja ta' San Pawl. Miet fis-17 ta' Settembru 1933.

Ir-rabta tal-qaddej ta' Alla mal-Madonna ma tidhirx biss fil-mument tal- għazla tal-vokazzjoni u fil-hin tal-mewt tieghu. Il-hafna priedki li kien jagħmel dwar Marija u li għadhom merfugħin b' għozza mill-MSSP, huma xhieda ta' l-imhabba li kellu lejn l-omm tieghu. Ghalih il-Madonna kienet kontinwament l- Omm tal-Hniena, Tama tagħna". Lill- membri tas-soċjeta missjunarja tieghu hu riedhom li jqimu lil Marija bit-Titlu ta' Assunta. Riedhom li l-ulied spiritwali tieghu jieħdu hsieb tal bniedem b' mod shih, spiritwalment u materjalment. Tant kien għaziz għall-monsinjur dan il- misteru tal-Madonna li hu kien wiehed minn dawk li speċjalment fl-1931 habirku biex minn Malta tinkiteb petizzjoni lill-awtoritajiet tal-Knisja biex l-Assunzjoni ssir domma ta' fidi. Fil-fatt din ix- xewqa nqatghet ffit snin wara.